



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

کچھ لوگ اس بات پر شدید زور دیتے ہیں کہ اعمال جنت کی طلب یا جہنم کے لالچ میں نہیں کرنے چاہئیں بلکہ فقط اللہ تعالیٰ کی رضا کے لئے کرنے چاہئیں۔ بلکہ اس پر شدت بتتے ہوئے اسے قبیح فعل گردنتے ہیں۔ کیا ایسا کرنا درست ہے؟ احادیث میں تو ایسی دعائیں موجود ہیں جن میں جنت کی طلب اور جہنم سے پناہ مانگنے کا ذکر ہے۔ لیکن کیا قرآن میں بھی ایسی آیات موجود ہیں؟ ازراہ کرم کتاب و سنت کی روشنی میں جواب دیں۔ جزاکم اللہ خیر!

الحجاب بعون الجہاب بشرط صحیحہ السوال

و علیکم السلام ورحمۃ اللہ وبرکاتہ!

الحمد للہ، والصلاۃ والسلام علی رسول اللہ، أما بعد!

کچھ لوگوں کا نظریہ کہ اللہ تعالیٰ کی عبادت کرتے وقت انسان کے دل میں کسی قسم کی کوئی طمع اور لالچ نہیں ہونا چاہیے اور نہ ہی جہنم کے خوف اور قبر اور قیامت کی ہولناکیوں سے ڈر کر عبادات کا فریضہ انجام دینا چاہیے۔ بلکہ اللہ تعالیٰ کی رضا و خوشی کے علاوہ کوئی بھی ذاتی مفاد ملحوظ نہیں ہونا چاہیے۔ یہ نظریہ خود ساختہ اور کتاب و سنت کے دلائل سے نابلد ہونے کا شاخصانہ ہے، کیونکہ کتاب و سنت کے دلائل عبادات کی ادائیگی میں جنت کے حصول، اخروی طمع اور لالچ کو مستحسن قرار دیتے ہیں۔ ایسے ہی عبادت کے انجام میں ہی عذاب جہنم اور قیامت کی ہولناکیوں سے بچاؤ کے عمل کو پسند کیا گیا ہے۔

دلائل حسب ذیل ہیں

1۔ اللہ تعالیٰ اہل ایمان کی عبادت کا وصف بیان کرتے ہوئے سورۃ الم السجدۃ آیت نمبر 16 میں ارشاد فرماتے ہیں

”تَجَہَّیْ جُؤْہُغْمَ عَنِ الْمَصَاحِجِ یَذْعُونَ رَبَّہُمْ خَوْفًا وَطَمَعًا وَمِمَّا رَزَقْنَاهُمْ یُسْفِتُونَ“

”ان کی کروٹیں اپنے بستر سے الگ رہتی ہیں اپنے رب کو خوف اور امید کے ساتھ پکارتے ہیں اور جو کچھ ہم نے انہیں دے رکھا ہے وہ خرچ کرتے ہیں“ (سورۃ السجدۃ: 16)

2۔ سورۃ الاعراف آیت نمبر 56 میں اللہ سبحانہ و تعالیٰ خود تاکید کر رہے ہیں کہ اسے خوف اور طمع کی غرض سے پکارو۔ فرمان باری تعالیٰ ہے

”وَلَا تُقْسِدُوا فِی الْاَرْضِ بَعْدَ اِصْلَاحِہَا وَادْعُوْهُ خَوْفًا وَطَمَعًا اِنَّ رَحْمَتَ اللّٰہِ قَرِیْبٌ مِّنَ الْمُحْسِنِیْنَ“

”اور دنیا میں اس کے بعد کہ اس کی درستی کر دی گئی ہے، فساد مت پھیلاؤ اور تم اللہ کی عبادت کرو اس سے ڈرتے ہوئے اور امید وار رہتے ہوئے۔ بے شک اللہ تعالیٰ کی رحمت نیک کام کرنے والوں کے نزدیک ہے“ (سورۃ الاعراف: 56)

3۔ سورۃ الزمر آیت نمبر 9 میں فرمایا:

”اَمِّنْ خَوْفًا نَّتِ اَہْلَ الْاَلْہٰی سَاجِدًا وَّعَمَّا یَحْذَرُ الْاٰخِرَۃَ وَیُزِجُ رَحْمَۃً تَرْجُوْہُ فَمَنْ لِّیْ یُسْمِیَ الَّذِیْنَ یَعْلَمُوْنَ وَالَّذِیْنَ لَا یَعْلَمُوْنَ اِنَّمَا یَتَذَكَّرُ اُولُو الْاَلْبَابِ“

”بھلا جو شخص راتوں کے اوقات سجدے اور قیام کی حالت میں (عبادت میں) گزارتا ہو، آخرت سے ڈرتا ہو اور اپنے رب کی رحمت کی امید رکھتا ہو، (اور جو اس کے برعکس ہو برابر ہو سکتے ہیں) بتاؤ تو علم والے اور بے علم کیا برابر کے ہیں؟ یقیناً نصیحت وہی حاصل کرتے ہیں جو عقلمند ہوں۔ (اپنے رب کی طرف سے)“ (سورۃ الزمر: 9)

4۔ سورۃ الفرقان آیت نمبر 64، 65 میں مومنوں کے اوصاف بیان کرتے ہوئے اللہ تعالیٰ فرماتے ہیں :

”وَالَّذِينَ يَمْنُونُ لِرَبِّهِمْ تَجِدُوا قِيَامًا - وَالَّذِينَ يُؤْتُونَ رَبَّنَا الضَّرْفَ عَنَّا عَذَابَ جَهَنَّمَ إِنَّ عَذَابَنَا كَانَ غَرَامًا -“

”اور جو اپنے رب کے سامنے سجدے اور قیام کرتے ہوئے راتیں گزار جیتے ہیں۔ اور جو یہ دعا کرتے ہیں کہ اے ہمارے پروردگار! ہم سے دوزخ کا عذاب پرے ہی پرے رکھ، کیونکہ اس کا عذاب چمٹ جانے والا ہے“

اس کے علاوہ احادیث میں بھی مذکورہ عمل کے استحباب کی دلیل ہے۔ دودلیلین پیش ہیں۔

1۔ مسند احمد جلد 1 ص 416 میں حسن سند کے ساتھ حدیث بیان ہوئی ہے۔

”عجب ربنا عروجل من رجليں رجليں ہمارے وطن وکافہ من بین اہل وحبیہ الی صلاتہ فیقول ربنا یا ملائکتی انظروا الی عبدی ہارمن فراشہ ووطانہ ومن بین حبیہ واہلہ الی صلاتہ رغبتہ فیما عندی وشفقتہ مما عندی ورجل غزونی سمیل اللہ عروجل فانهزموا فطم ما علیہ من الضرار و مالہ فی الرجوع فرجع حتی اہربتی ودمہ رغبتہ فیما عندی وشفقتہ مما عندی فیقول اللہ عروجل ملائکتی انظروا الی عبدی رج رج رغبتہ فیما عندی ورجبتہ مما عندی حتی اہربتی ودمہ“

”اللہ تعالیٰ دو آدمیوں سے خوش ہوتا ہے۔ ایک وہ شخص جو رات کو نماز پڑھنے کے لیے اپنے بیوی بچوں کے درمیان سے نرم گرم بستر چھوڑ کر اٹھتا ہے۔ اس پر اللہ تعالیٰ فرماتا ہے: اے میرے فرشتو! میرے بندے کو دیکھو جو میرے پاس موجود نعمتوں کی رغبت کے لیے اور میرے عذاب سے ڈرتے ہوئے اپنے بیوی بچوں کے درمیان سے نرم گرم بستر چھوڑ کر نماز کے لیے اٹھا ہے۔ دوسرا وہ شخص جو کسی جنگ میں ہے، اس کے ساتھی شکست خوردہ ہو کر بھاگ اٹھتے ہیں، لیکن یہ شخص یہ سوچ کر کہ بھاگنے کی کیا سزا ہے اور آگے بڑھنے میں کیا انعام ہے، میدان کی طرف لوٹتا ہے اور میری نعمتوں میں رغبت کرتے ہوئے اور میرے عذاب سے ڈرتے ہوئے اپنا خون بہا دیتا ہے، تو اللہ تعالیٰ فخر سے اپنے فرشتوں کو کہتا ہے کہ میرے بندے کی طرف دیکھو، وہ میرے پاس موجود نعمتوں کی رغبت کرتے ہوئے اور میرے عذاب سے ڈرتے ہوئے واپس پلٹا اور اپنا خون پیش کر دیا۔“

2۔ غزوہ احد کے دن نبی ﷺ نے صحابہ کرام رضوان اللہ علیہم اجمعین کو خود جنت کے لالچ میں کفار سے نبرد آزما ہونے پر ان الفاظ سے ابھارا

”فوتوا الی حبیبہ عرضہا السموات والارض“

اس جنت کی طرف اٹھو، جس کی پہنائیاں آسمانوں زمین کے برابر ہیں۔ (صحیح مسلم: 1901)

یہ دلائل بین ثبوت ہیں کہ عبادات میں خوف و طمع مستحسن فعل ہے۔

وباللہ التوفیق

